



தலைமைச் செயலகத்தில், நேற்று (29.09.2023) தலைமைச் செயலாளர் சிவ் தாஸ் மீனா, தலைமையில், சென்னை பெருநகர குழநீர் வழங்கல் மற்றும் கழிவுநீர்குறு வாரியம், நெடுஞ்சாலைத்துறை ஆகிய துறைகளின் உயர் அலுவலர்களுடன் சென்னை மற்றும் புறநகர் பகுதிகளில் மேற்கொள்ளப்பட்டு வரும் சாலைப்பணிகளின் நிலை குறித்து ஆய்வு மேற்கொண்டார். இக்கூட்டத்தில், முதன்மைச்செயலாளர் நகராட்சி நிர்வாகம் மற்றும் குழநீர் வழங்கல் துறை, மேலாண்மை இயக்குநர் சென்னை பெருநகர குழநீர் வழங்கல் மற்றும் கழிவுநீர்குறு வாரியம், இணை மேலாண்மை இயக்குநர் தமிழ்நாடு மின் உற்பத்தி மற்றும் பகிர்மானக் கழகம், பெருநகர சென்னை மாநகராட்சியின் இணை ஆணையர் (பணிகள்), கூடுதல் மாநகர காவல் ஆணையர் (போக்குவரத்து) மற்றும் வட்டார துணை ஆணையர்கள், பெருநகர சென்னை மாநகராட்சி மற்றும் தொடர்புடைய துறைகளின் அலுவலர்கள் கலந்துகொண்டனர்.

கழகப் பொருளாளர் டி.ஆர்.பாலு பணி நியமன ஆணைகளை வழங்குகிறார்!

தாம்பரத்தில் மாபெரும் வேலைவாய்ப்பு முகாம்!

அமைச்சர்கள் தா.மோ.அன்பரசன் - சி.வெ.கணேசன் - மாநகரச் செயலாளர் எஸ்.ஆர்.ராஜா எம்.எல்.ஏ. பங்கேற்பு!

தாம்பரம், செப்.30 மாநகர செயலாளர் எஸ். ஆர்.ராஜா எம்.எல்.ஏ. வேண்டுகோள் வருமாறு:- தமிழ்நாடு அரசு தொழிலாளர் நலன் திறன் மேம்பாட்டு துறை வேலை வாய்ப்பு மற்றும் பயிற்சித் துறை சார்பில் கலைஞர் நூற்றாண்டு முன்னிட்டு மேற்குதாம்பரம் வள்ளவர் குருகுலம் மேல்நிலைப்பள்ளியில் 200 தனியார் பொது

நிறுவனங்கள் 20,000 காலி பணி மிடங்களுக்கான மாபெரும் வேலைவாய்ப்பு முகாம் இளைஞர் திறன் திருவிழா நடைபெறுகிறது. நிகழ்ச்சியில் பணி நியமன ஆணைகளை கழகப் பொருளாளர் நாடாளுமன்ற கழக குழு தலைவர் டி.ஆர்.பாலு வழங்குகிறார். குரு சிறு மற்றும் தொழில் நிறுவனங்கள் துறை அமைச்சர் தா.மோ.அன்பரசன்,

தொழிலாளர் நலன் மற்றும் திறன் மேம்பாட்டு துறை அமைச்சர் சி.வெ.கணேசன் மற்றும் அரசு துறை அதிகாரிகள் கலந்து கொள்ள இருக்கிறார்கள். இந்த மாபெரும் வேலை வாய்ப்பு முகமாளினை படித்த இருபால் இளைஞர்கள் கலந்து கொண்டு பயன் பெறுமாறு கேட்டுக்கொள்கிறேன். மேலும் இந்தநிகழ்வில் மாவட்ட பகுதி வட்ட

நிர்வாகிகள் உள்ளாட்சி பிரதிநிதிகள் மாநகர அனாகி திறன் மேம்பாட்டாளர்கள் துணை அமைப்பாளர்கள் இளைஞர் அணி மாணவர் அணி மகளிர் அணி கழகத் தோழர்கள் பெருமளவில் கலந்துகொண்டு நிகழ்ச்சி சிறப்பித்திட கேட்டுக் கொள்கிறேன்.

இவ்வாறு அவர் அறிக்கையில் தெரிவித்துள்ளார்.

மதுராந்தகம் தொகுதி - அச்சிறுப்பாக்கம் - மதுராந்தகம் ஒன்றியங்களில்

ரு.20.21 கோடியில் கட்டப்பட உள்ள பாலங்கள் - அங்கன்வாடி மையங்களுக்கு அடிக்கல் - தீர்ப்பு விழா!

அமைச்சர் தா.மோ.அன்பரசன் திறந்து வைத்தார்!

மதுராந்தகம், செப்.30 செங்கல்பட்டு மாவட்டம், மதுராந்தகம் தொகுதி, அச்சிறுப்பாக்கம் மற்றும் மதுராந்தகம் ஊராட்சி ஒன்றியத்திற்குட்பட்ட கிராம ஊராட்சிகளில் ரூ.20.21 கோடியில் கட்டப்பட்ட உள்ள புதிய அங்கன்வாடி கட்டிடங்கள் திறப்பு மற்றும் புதிய பாலம் அடிக்கல் நாட்டு விழாவினை குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன் திறந்து வைத்தார்.

மதுராந்தகம் மற்றும் அச்சிறுப்பாக்கம் ஊராட்சி ஒன்றியத்திற்குட்பட்ட கிராம ஊராட்சிகளில் கட்டி முடிக்கப்பட்ட புதிய கட்டிடங்கள் திறப்பு விழா மற்றும் புதிய பாலம் அடிக்கல் நாட்டு விழாவினை காஞ்சிபுரம் நாடாளுமன்ற உறுப்பினர் க.செல்வம் முன்னிலையில் மாவட்ட ஆட்சித் தலைவர் ஆர்.ராகுல் நாத்த, தலைமையில் குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன் திறந்து வைத்தார்.

முதலாவதாக, ஊரக வளர்ச்சி மற்றும் ஊராட்சித் துறையின் சார்பில் மதுராந்தகம் ஊராட்சி ஒன்றிய

யத் திறகுட்பட்ட அரையப்பாக்கம் ஊராட்சியில் மகாத்மா காந்தி தேசிய ஊரக வேலை உறுதித்திட்டத்தின் கீழ் ரூ.22.65 இலட்சம் மதிப்பீட்டில் ஊராட்சி மன்ற அலுவலகத்தையும், கிளர் ஊராட்சியில் பிரதான மந்திரி கிராம சாலைகள் திட்டம் 2022-2023ன் கீழ் தாத்தாங்குப்பம் முதல் கே.கே.புதூர் வரை 5/300 கிலோமீட்டர் தூரம் வரை (கல்குளம் ஓடையில்) ரூ.199 லட்சம் மதிப்பீட்டில் புதிய பாலம் அமைக்கும் பணிகளுக்கு அடிக்கல் நாட்டினார். அதனைத் தொடர்ந்து, மதுராந்தகம் ஊராட்சி ஒன்றியத்திற்குட்பட்ட சிறுநல் லூர் ஊராட்சியில் மகாத்மா காந்தி தேசிய ஊரக வேலை உறுதித்திட்டத்தின் கீழ் ரூ.22.65 இலட்சம் மதிப்பீட்டில் ஊராட்சி மன்ற அலுவலகத்தையும், கிளர் ஊராட்சியில் பிரதான மந்திரி கிராம சாலைகள் திட்டம் 2022-2023ன் கீழ் தாத்தாங்குப்பம் முதல் கே.கே.புதூர் வரை 10/600 கிலோமீட்டர் தூரம் வரை கிளியாற்றின் குறுக்கே ரூ.16.67 கோடி மதிப்பீட்டில் உயர்மட்ட பாலம் கட்டும் பணிகளுக்கு அடிக்கல் நாட்டி, முன்னுத்தி குப்பம் ஊராட்சியில் நபார்டு-27 திட்டம் 2021-22ன் கீழ் முள்ளி முதல் தேவாதூர் - தச்சூர் சாலை வரை ரூ.175 லட்சம் மதிப்பீட்டில் புனரமைக்கப்பட்ட சிறு பாலத்தை குறு, சிறு மற்றும் நடுத்தர தொழில் நிறுவனங்கள் துறை அமைச்சர் திறந்து வைத்தார்.

மேலும் முன்னுத்தி குப்பம் ஊராட்சியில் ரூ.50.00 இலட்சம் மதிப்பீட்டில் கட்டப்பட்ட சமுதாயக்கூடத்

தையும் வழங்கினார். மேலும், அச்சிறுப்பாக்கம் ஊராட்சி ஒன்றியத்திற்குட்பட்ட மின்னல், கீழ் மின்னல் ஊராட்சியில் ஊரக வளர்ச்சி மற்றும் ஊராட்சித் துறையின் சார்பில் ஊராட்சி ஒன்றியத் தொடக்கப்பள்ளியில் ரூ.7.90 இலட்சம் மதிப்பீட்டில் புதியதாக கட்டப்பட்டுள்ள முதலமைச்சரின் காவல் உணவு திட்டத்தின் கீழ் ரூ.11.97 லட்சம் மதிப்பீட்டில் புதிய அங்கன்வாடி கட்டிடம், மதுராந்தகம் ஒன்றியத் துறை அமைச்சர் திறந்து வைத்தார்.

இந்நிகழ்ச்சியில் உதவி ஆட்சியர் பயிற்சி ஆனந்த் குமார் சிங், செங்கல்பட்டு மாவட்ட ஊராட்சி குழு தலைவர் செம்பருத்தி துர்கேஸ், மாவட்ட ஊரக வளர்ச்சி முகமை திட்ட இயக்குனர் இந்து பாலா, மாவட்ட ஒருங்கிணைந்த குழந்தை வளர்ச்சி திட்ட அலுவலர் சற்குணா, அச்சிறுப்பாக்கம் ஊராட்சி ஒன்றிய குழு தலைவர் கண்ணன், மதுராந்தகம் ஒன்றிய குழு தலைவர் தமிழ்ச் செல்வி மற்றும் உள்ளாட்சி பிரதிநிதிகள், அரசு அலுவலர்கள், ஊராட்சி தலைவர்கள், பொதுமக்கள் ஆகியோர் கலந்து கொண்டனர்.

ரு.50 லட்சம் மதிப்பில் - ஒட்டன்சத்திரம் வடக்கு ஒன்றியம் -

சிந்தலப்பட்டி ஊராட்சியில் சமுதாயக் கூடம்!

உணவுத்துறை அமைச்சர் அர.சக்கரபாணி திறந்து வைத்தார்!

திண்டுக்கல், செப். 30 - திண்டுக்கல் மேற்கு மாவட்டம், ஒட்டன்சத்திரம்

சட்டமன்றத் தொகுதி, ஒட்டன்சத்திரம் வடக்கு ஒன்றியம், சிந்தலப்பட்டி

ஊராட்சியில் ரூ.50.00 இலட்சம் மதிப்பீட்டில் கட்டப்பட்ட சமுதாயக்கூடத்

தினை உணவு மற்றும் உணவுப்பொருள்வழங்கல்துறை அமைச்சரும், திண்டுக்கல் மேற்கு மாவட்டச் செயலாளருமான அர.சக்கரபாணி திறந்து வைத்து சிறப்புரையாற்றினார்.

இதனைத் தொடர்ந்து ஓடைப்பட்டி, குத்தி வீப்பை, எல்லப்பட்டி, மார்க்கம்பட்டி, சின்னக்காம்பட்டி, இடையகோட்டை, வலையப்பட்டி, ஜோகிப்பட்டி, புளியமரத்துக்கோட்டை, புலியூர் நத்தம், கேதையுறம்பு, வெரியப்பூர், ஜல்வாதுப்பட்டி ஆகிய ஊராட்சிகளில் ரூ.962.14 இலட்சம் மதிப்பீட்டிலான சமுதாயக்கூடம், புதியசாலை, பயணியர் திறமுகுடை, அங்கன்வாடி மையக்கட்டிடம் போன்ற பணிகளுக்கு அடிக்கல் நாட்டிவைத்தும், சமுதாயக் கூடம், நியாயவிலைக்கடைகளைத் திறந்து வைத்தும் சிறப்புரையாற்றினார்.



திருவள்ளூர் மாவட்டம் பூவிருந்தலவில் தொகுதிக்குட்பட்ட திருவள்ளூர் ஒன்றியம் விளாப்பாக்கம் ஊராட்சியில் 2 பேருந்து நிழற்கூடை மற்றும் ரூ.4 லட்சத்து 9 ஆயிரம் செலவில் பூதப்பிக்கப்பட்ட தொக்கப் பள்ளி கட்டிடம், ரூ.5 லட்சத்து 86 ஆயிரம் செலவில் சமையல் கூட கட்டிடம் உள்ளிட்டவைகளை பூவிருந்தலவில் சட்டமன்ற உறுப்பினர் ஆ.கிருஷ்ணசாமி திறந்து வைத்தார். அருகில் ஒன்றிய செயலாளர் புகழ் டி.ராமாகிருஷ்ணன், ஒன்றிய குழு துணை தலைவர் எம்.பார்த்துல்லாசாண், குவள்ளூர் வட்டார வளர்ச்சி அலுவலர் குணசேகரன், வட்டார கல்வி அலுவலர் வீராகவன், ஊராட்சி மன்ற தலைவர் பொன்மணி ஆனந்தன் மற்றும் ஒன்றிய கவுன்சிலர் டி.எம்.எஸ்.வேலு, ஒன்றிய துணைச் செயலாளர் மனோகாசன், தலைமை ஆசிரியர் ஞானசெளந்தரி, உயர்நிலைப் பள்ளியின் தலைமை ஆசிரியர் என். தண்டபாணி உள்பட உள்ளாட்சி பிரதிநிதிகள் வாண்டு உறுப்பினர்கள் கழக நிர்வாகிகள் அரசு அதிகாரிகள் பலர் உள்ளனர்.

பாசனத்திற்கான மோட்டார் பம்பு செட்டுக்கு

அரசின் ரூ.15 ஆயிரம் மானியத் திட்டத்தில் விவசாயிகள் இணைந்து பயன் பெறுவீர்!

அமைச்சர் எம்.ஆர்.கே.பன்னீர்செல்வம் வேண்டுகோள்!

சென்னை, செப்.30- வேளாண்மை உழவர் நலத் துறை அமைச்சர் எம்.ஆர்.கே.பன்னீர்செல்வம் தமிழ்நாடு அரசு அறிமுகப் படுத்தியுள்ள பாசனத்திற்கான மின்மோட்டார் பம்பு செட்டுக்கு ரூ.15,000/ மாணியமாக வழங்கும் திட்டத்தில் விவசாயிகள் இணைந்து பயன்பெறுமாறு கேட்டுக்கொண்டார்.

திட்டத்தின் நோக்கம்
விவசாயத்திற்கு பழைய திறன்குறைந்த மின் மோட்டார் பம்புசெட்டுகளைத் தொடர்ந்து பயன்படுத்துவதால், மின்சாரப் பயன்பாட்டிற்கு அதிகமாகவோ, பாசன நேரமும் அதிகரிக்கிறது. சாகுபடிக்கான செலவு அதிகரித்துவரும் வேளையில், சிறு, குறு விவசாயிகள் இத்தகைய பழைய திறன்குறைந்த பம்பு செட்டுகளை மாற்றுவதற்குத் தயங்குகிறார்கள். இத்தகைய விவசாயிகளின் நலனுக்காக, மின்சார பயன்பாட்டுத் திறனை அதிகரித்தல் மற்றும் அதிகமான பாசன நீரினை குறைந்த செலவில் இணைப்பு பெற்ற விவசாயிகளும், இத்திட்டத்தில் பயன் பெறலாம். இத்திட்டத்தில் 5,000 சிறு குறு விவசாயிகளுக்கு மாணியம் வழங்குவதற்காக தமிழ்நாடு அரசின் வேளாண்மைப் பொறியியல் துறையால் வழங்கப்பட்டு வருகிறது.

திட்ட விபரம்
பழைய பம்புசெட்டை மாற்றி, புதிய மின் மோட்டார் பம்புசெட் நிறுவலதற்கும், புதிதாக அமைக்கப்பட்டுள்ள கிணற்றுக்கு புதிய மின் மோட்டார் பம்புசெட்டை வாங்குவதற்கும் 5 ஏக்கர் வரை நிலம் வைத்திருக்கும் சிறு, குறு விவசாயிகளுக்கு இத்திட்டத்தில் மாணியம் வழங்கப்படும். இத்திட்டத்தில் ஆதிதிராவிடர் மற்றும் பழங்குடியினர் பிரிவினைச் சார்ந்த சிறு, குறு விவசாயிகளுக்கு முன்னுரிமை அளிக்கப்படும்.

மானியம் எவ்வளவு?
வேளாண்மைப் பொறியியல் துறையின் மூலம் மாணியம் பெறுவதற்கு விவசாயிகள் தங்களுக்கும் சிறு, குறு விவசாயிகளின் மூலம் நுண்ணீர்ப்பாசன அமைப்பு நிறுவியுள்ள விவசாயிகள் மற்றும் நுண்ணீர்ப்பாசன அமைப்பு நிறுவியுள்ள விவசாயிகள்



சாயிகள் தங்களின் விபரம் தெரிவித்து புதிய மின் மோட்டார் பம்புசெட் வாங்கும் பொழுது அதன் மொத்த தொகையில் 50% அல்லது ரூ.15,000/ இவற்றில் எது குறைவோ அத்தொகை பின்னேற்பு மானியமாக வழங்கப்படும்.

வழுவதற்கான தகுதி
ஐந்து ஏக்கர் வரை நிலம் வைத்திருக்கும் சிறு, குறு விவசாயிகள், தங்களது திறன்குறைந்த பழைய மின்மோட்டார் பம்புசெட்டுகளை மாற்ற விரும்பினாலும், புதிதாக கிணறு அமைத்தல், சொந்தமாக மின் இணைப்பு பெற்ற விவசாயிகளும், இத்திட்டத்தில் பயன் பெறலாம். இத்திட்டத்தில் 5,000 சிறு குறு விவசாயிகளுக்கு மாணியம் வழங்குவதற்காக தமிழ்நாடு அரசு ரூ.7.50 கோடி நிதி ஒதுக்கீடு செய்துள்ளது. இதில் ஆதிதிராவிடர் மற்றும் பழங்குடியினர் வகுப்பைச் சார்ந்த சிறு, குறு விவசாயிகளுக்காக 1000 எண்கள் பம்பு செட்டுகள் இலக்கு நிர்ணயம் செய்யப்பட்டுள்ளது.

வேளாண்மைப் பொறியியல் துறையின் மூலம் அங்கீகாரம் பெற்ற நிறுவன மாதல்களிலிருந்து, தங்களுக்கு விரும்பமான நாள்குடன் நுண்ணீர்ப்பாசன யாமல் உள்ள மின்மோட்டாரை விவசாயிகள் தேர்வு செய்து கொள்ளலாம். மேலும், ஏற்கனவே தமிழ்நாடு தோட்டக்கலை வளர்ச்சி முகமை மூலம் நுண்ணீர்ப்பாசன அமைப்பு நிறுவியுள்ள விவசாயிகள் மற்றும் நுண்ணீர்ப்பாசன அமைப்பு நிறுவியுள்ள விவசாயிகள்

அமைப்பு நிறுவிட விரும்புமுள்ள விவசாயிகள் இத்திட்டத்தில் பயன்பெற தகுதியுடையவர் ஆவார்.

எவ்வாறு விண்ணப்பிக்க வேண்டும்?

இத்திட்டத்தில் பயன்பெற விரும்பும் விவசாயிகள் உழவன் செயலி மூலமாகவோ, அல்லது நுண்ணீர்ப்பாசன மேலாண்மை தகவல் அமைப்பில் (MIMIS) பதிவேற்றம் செய்து விண்ணப்பிக்கலாம்.

மானியம் வழுவதற்கு தேவையான ஆவணங்கள்:
இதுவரை நுண்ணீர்ப்பாசன அமைப்பினை நிறுவிடாத விவசாயிகள் ஆதார் அட்டை, சிறு, குறு விவசாயிக்கான சான்றிதழ், புகைப்படம், வங்கிக் கணக்கு புத்தகத்தின் முதல் பக்கம், ஆதிதிராவிடர், பழங்குடியினர் வகுப்பைச் சேர்ந்தவராயிருப்பின் சாதிச் சான்றிதழ், சிட்டா, கிணறு விபரத்துடன் கூடிய அடங்கல், மின் இணைப்பு (Service Connection) சான்றிதழ், புதிய மின்மோட்டார் வாங்குவதற்கான உத்தேச விலைப் பட்டியல்/ விலைப்புள்ளி போன்ற ஆவணங்களுடன் உழவன் செயலி மூலமாகவோ அல்லது நுண்ணீர்ப்பாசன மேலாண்மை தகவல் அமைப்பு (MIMIS) இணையதளம் மூலமாகவோ விண்ணப்பிக்கலாம்.

ஏற்கனவே தமிழ்நாடு தோட்டக்கலை வளர்ச்சி முகமை மூலம் மானியத்தில் நுண்ணீர்ப்பாசன நிறுவியுள்ள விவசாயிகள் மின் இணைப்பு சான்றிதழ் மற்றும் புதிய மின்மோட்டார் வாங்குவதற்கான உத்தேச விலைப்பட்டியல்/ விலைப்புள்ளியுடன் வருவாய் கோட்ட அளவிலுள்ள வேளாண்மைப் பொறியியல் துறை அலுவலகத்தினை

பாசன வசதிகள் மேம்படுத்திவரும், சிறு, குறு விவசாயிகளின் நிதிச்சுமை இளை வெகுவாகக் குறைக்கும் நோக்கத்திலும், தமிழ்நாடு அரசு அறிமுகப்படுத்தியுள்ள மின்மோட்டார் பம்பு செட்டுக்கு ரூ.15,000/ மாணியமாக வழங்கும் இத்திட்டத்தில் இணைந்து பயன்பெறுமாறு, வேளாண்மை உழவர் நலத் துறை அமைச்சர் எம்.ஆர்.கே.பன்னீர்செல்வம் கேட்டுக்கொண்டுள்ளார்.

21-ஆவது பன்னாட்டுக் கருத்தரங்கம்!

மும்பையில் கலைஞர் நூற்றாண்டு விழா - கலைஞர் தமிழ் ஆய்வு மாநாடு!

அமைச்சர்கள் செஞ்சி மஸ்தான், ச.சி.சிவசங்கர் சிறப்புரை! அலி ஷேக் மீரான் தலைமை!

மும்பை, செப்.30 மும்பையின் நவிமும்பை தமிழ்ச் சங்கத்தில் வைத்து நாளன் (01-10-2023 குறியிட முக்கியமான) காலன் 10 மணி முதல் மாலை வரையான பல்வேறு வகையான நிகழ்வுகள் ஏற்பாடு செய்யப்பட்டன.

திருவையாறு தமிழ் ஐயா கல்விக்கழகம், மும்பை தமிழ் இலெமூரியா அறக் கூட்டணை, னைவைக்கோட்டம் திருவையாறு ஆகிய அமைப்புகள் இணைந்து நடத்தவுள்ள நிகழ்வில் தமிழ்நாடு அரசு சிறுபான்மையினர் நலன் மற்றும் வெளிநாடுவாழ்ந்த தமிழர் நலத்துறை அமைச்சர் செஞ்சி கே.எஸ்.மஸ்தான் மற்றும் தமிழ்நாடு அரசு போக்குவரத்துத் துறை அமைச்சர் சா.சி.சிவசங்கர் ஆகியோர் கலந்துகொண்டு சிறப்பிக்குள்ளார்கள்.

புத்தகக் கண்காட்சி மகளிர் அரங்கம், இசையரங்கம், நாட்டியரங்கம் கருத்தரங்கம் கவிதாரங்கம் விருது வழங்கும் நிகழ்வு, பட்டிமன்றம் எனப் பல்வேறு நிகழ்வுகள் அடங்கிய பிரமாண்டமான இலக்கிய மாநாடாக மும்பையில் நிகழவுள்ள கலைஞர் நூற்றாண்டு விழாவில் கலைஞரின் புகழ்முகக் காரணமாக விஞ்சி நிற்பது இனமீட்சியே... மொழி மாத்சியே... என்ற தலைப்பில் நடைபெறுவுள்ள பட்டிமன்றத்தினை தமிழ்நாடு அரசு இ.எஸ்.ஐ. மருத்துவமனைகளின் இயக்குநர் நற்றமிழ்நாயகர் மருத்துவர் ஜெய.ராஜசுமரத்தி நடுவராக இருந்து நடத்திக் கொடுக்கவுள்ளார்.

புரவல் அலிசேக் மீரான் நிகழ்வுத்தலைமை ஏற்கிறார். மாநாட்டு இயக்குநர் முனைவர் மு.கலைவேந்தன் வரவேற்புரை ஆற்றுகிறார். தமிழ் இலெமூரியா அறக்

கூட்டணைத் தலைவர்க்கு மனாராசன் கலைஞர் ஒரு கலத்துச் சுரங்கம் என்ற தலைப்பிலான கருத்துரைக்குத் திருத்தலைமையும், மராத்திய மாதிரித் தமிழ் எழுத்தாளர் மன்றத் தலைவர் பாவரசு வதிவை பிரதாபன் கலைஞரின் திரைக்காவியம் என்ற தலைப்பிலான கவிதா ரங்கத்திற்கு தலைமையும் ஏற்று நடத்தவுள்ளார்கள்.

முன்னதாக புத்தகக் கண்காட்சியை மும்பை புறநகர் தி.மு.க. இளைஞரணி அமைப்பாளர் நவசுந்த குமார் தலைமையேற்று நடத்துகிறார். மற்றும் இயக்கம் சார்ந்த இலக்கியம் சார்ந்த அமைப்புகளைச் சார்ந்த பல நிர்வாகிகள் நிகழ்வில் முன்னிலை வகிக்கிறார்கள்.

மகளிர் பங்கேற்கும் சூழலும் சொல்லரங்கம் நிகழ்ச்சியை முனைவர் இளமதி சானகிராமன் தொடங்கி வைக்கிறார்.

'கலைஞரின் சாதனைகளுள் மணிமகுடமாய் திகழ்

வது' என்ற தலைப்பில் நடைபெறும் சொல்லரங்கத்தினை நடுவராக தமிழ்ப் பேராசிரியர் முனைவர் ம. மணிமேகலை பங்கேற்கிறார்.

மும்பை சௌந்தர்ய நாட்டியக் கலாயா பாரதக் கலைக்கடர் பத்திமினி இரா தாகிரெஷ்ணன் மாணவிகளின் நாட்டிய நிகழ்ச்சி மற்றும் இராணி சித்ரா வழங்கும் திரைத்தமிழிசை நிகழ்ச்சியும் நடைபெறுகிறது.

இதனை தொடர்ந்து நூல் வெளியீட்டு விழா நடைபெறுகிறது. தமிழ்நாடு அரசு சிறுபான்மையினர் மற்றும் வெளிநாடு வாழ்ந்தமிழர் நலத்துறை அமைச்சர் செஞ்சி கே.எஸ்.மஸ்தான், கலைஞர் ஒரு தமிழ்ச் சங்கம் ஆய்வுக் கலை நூல் வெளியீட்டு, அதனை மாநாட்டுப் புரவல் ஜேம்ஸ் தேவதாசன் பெற்றுக் கொள்கிறார்.

ஆகச்சிறந்த தமிழ் அறிஞர்களுக்கு தமிழ்நாடு போக்குவரத்துத் துறை அமைச்சர் சா.சி. சிவசங்கர்

விருதுகளை வழங்கி பாராட்டுரை வழங்குகிறார். முனைவர் அரங்கம் பாசி ஏற்றரையாற்றுகிறார்.

கலைஞர் ஒரு தமிழ்ச் சங்கம்' என்ற நூலில் கலைஞரின் தமிழ்ச்சுரங்கம், கவிதைச்சுரங்கம், கதைச்சுரங்கம், கலைச்சுரங்கம், பகுத்தறிவுச்சுரங்கம், பண்பாட்டுச்சுரங்கம், ஆளுமைச்சுரங்கம் பற்றிய தொகுப்புகள் இதில் பெற்றுள்ளன. எனவே அனைத்துத் தமிழ் மூன்றாங்கும் நிகழ்வில் கலந்து மிகுமுப்படி கலந்துட்டு நிர்வாகிகள் கேட்டுக்கொள்கிறார்கள்.

கலைஞரின் நூற்றாண்டு விழாவில் மும்பையின் சேர்ந்த பல்வேறு தமிழ்மைப்பைச் சார்ந்தவர்களும் கலந்துகொண்டு இறப்பிக்க உள்ளார்கள். காலையில் இருந்து மாலை வரை நடைபெறுவுள்ள இந்த நிகழ்வின் இடையில் உணவு மற்றும் சிற்றுண்டியும் ஏற்பாடு செய்யப்பட்டுள்ளது என்பது குறிப்பிடத்தக்கது.



திருவள்ளூர் மத்திய மாவட்டம் ஆவடி சட்டமன்ற தொகுதிக்குட்பட்ட ஆவடி பஸ் ஸ்டாண்ட் எதிரில் அண்ணாமயிலேயேறிருர் அண்ணா சிலை சேதமடைந்த நிலையில் மீண்டும் புதுப்பித்து பேரறிஞர் அண்ணா சிலை அமைப்பதற்கான பணிகளை முன்னாள் அமைச்சரும் திருவள்ளூர் மத்திய மாவட்ட கழக செயலாளருமான ஆவடி சா.மு.நாசர் எம்.எல்.ஏ. நேரில் பார்வையிட்டு ஆய்வு செய்தார். அருகில் மாநகரக் கழக பொறுப்பாளர் சன் பிரகாஷ், பகுதி கழக செயலாளர்கள் ஜி.நாராயண பிரசாத், பேபிசேகர், பொன்.விஜயன் உள்பட கழக நிர்வாகிகள் பலர் உள்ளனர்.